


उडीसा से गांजा-चरस लाकर जयपुर में बेचने वाले चार तस्कर गिरफ्तार

आरोपियों के कब्जे से 4 किलो 600 ग्राम गांजा व 120 ग्राम चरस बरामद

जयपुर (कासं)। पुलिस कमिश्नरेट की स्पेशल टीम ने राजधानी जयपुर के रामनगरिया क्षेत्र में चार ड्रग्स तस्करों को दबोचा है। पुलिस ने आरोपियों के कब्जे से 4 किलो 600 ग्राम गांजा और 120 ग्राम चरस बरामद की है। पुलिस पृष्ठताछ में सामने आया कि आरोपी उडीसा से 3500 रुपये

■ उडीसा से 3500 रु. प्रतिकिलो के भाव से गांजा खरीदकर जयपुर में 13 हजार में बेचते थे आरोपी

प्रतिकिलो के भाव से गांजा खरीदकर जयपुर में 13 हजार रुपये में बेचते थे। डीसीपी (उत्तर) परिसर देशमुख ने बताया कि गिरफ्तार आरोपी आलोक



पुलिस कमिश्नरेट की स्पेशल टीम ने बुधवार को गांजा-चरस तस्कर आलोक, रजत, अमित और सुमित को गिरफ्तार किया।

कुमार रोड नम्बर-17 वीकेआई, रजत उर्फ काला पचेरी कलां बुधुन, अमित कुमार रामनगरिया, सुमित कुमार श्याम आंगन अपार्टमेंट रामनगरिया का रहने वाला है। पुलिस ने बताया कि गिरफ्तार आरोपी आलोक कुमार और रजत उर्फ

काला जयपुर शहर में रहकर मजदूरी का काम करते हैं। बदमाशों ने गांजा और चरस में अधिक मुनाफा कमाने के लालच में स्वयं ही उडीसा से गांजा और चरस खरीदना शुरू कर दिया। आरोपी आलोक कुमार अवैध मादक

पदार्थ गांजा 3500 रुपए प्रति किलो के भाव पर उडीसा से खरीदकर लाता, जो जयपुर शहर के आस-पास इलाकों में मादक पदार्थ गांजा और चरस खरीदने वालों को 13 हजार रुपए प्रति किलो के हिसाब से बेचते हैं। गिरफ्तार

आरोपी अमित कुमार मूलतः चुरू (राज) और सुमित कुमार मूलतः हरियाणा का रहने वाला है। आरोपी अंतर्राज्यीय तस्करों से मादक पदार्थ गांजा चरस खरीदकर जयपुर शहर के फुटकर विक्रेताओं को बेचता है।

‘पुत्रवधु ने प्रॉपर्टी के विवाद में पति और सास पर दर्ज कराया था झूठा मुकदमा’

■ महिला की शिकायत झूठी पाई जाने पर पुलिस ने प्रकरण में एफ.आर. लगाई

रुपए का मकान हड़पने के लिए उस पर कब्जा करके अपने रिश्तेदारों को बैठा दिया। गांजा में पाया कि आरोपी सास गीता देवी, पति डॉ. अखिल जांगिड़ व अखिल की पूर्व पत्नी के दोनों बच्चे किराये के मकान में रह रहे हैं। परिवारियां ने पूर्व पति के बेटे को जान से मारने के प्रयास के आरोप लगाये थे, वे भी पुलिस की गांजा में झूठे पाए गए हैं। परिवारियां सुमन शर्मा व आरोपी पति डॉ. अखिल जांगिड़ व सास गीता देवी के बीच प्रॉपर्टी को लेकर विवाद है। मकान का मालिकाना हक गीता देवी का है। गीता देवी ने वरिष्ठ नागरिक

अधिनियम के तहत अपने मकान का कब्जा लेने के लिए अधिवक्ता अश्विनी कुमार बोहरा द्वारा एसडीएम कोर्ट में वाद दायर किया था, उपखंड अधिकारी ने प्रथम दृष्टया गीता देवी के परिवार को सही मानते हुए बहु सुमन शर्मा को मकान खाली करने का निर्देश दिया है। सुमन शर्मा ने उपखंड अधिकारी को गुमराह करने के लिए दीवानी न्यायालय में एक वाद दायर किया था, लेकिन दीवानी न्यायालय ने सुमन शर्मा का वाद खारिज कर दिया। जिस पर सुमन ने जिला एवं सत्र न्यायाधीश में भी अपील दायर की थी, जिसे भी माननीय न्यायालय ने खारिज कर दिया। गांजा अधिकारी ने बताया कि इसके बाद सुमन देवी ने मकान हड़पने के लिए पति व सास पर दबाव बनाने के लिए सहित अन्य लोगों पर दहेज प्रताड़ना का मामला दर्ज कराया था।

गंदगी देख बिफरे निगम आयुक्त

जयपुर (कासं)। हैरिज निगम कमिश्नर विश्राम मीणा ने बुधवार को सिविल लाइंस व किशनपोल क्षेत्र में जाकर सफाई के हालात देखे। जगह-जगह पर कचरे के ढेर पड़े देखकर निगम आयुक्त अफसरों पर बिफर पड़े। उन्होंने वार्ड 49 व 67 के मुख्य स्वास्थ्य निरीक्षक सुभाष व संजय तंबोली को 17 सीसीए का नोटिस थमा दिया।

दरअसल विश्राम मीणा बुधवार सुबह उपायुक्त स्वास्थ्य आशीष कुमार के साथ स्ट्रेचर सिकल से रवाना हुए। उन्होंने सुभाष मार्ग होते हुए भगत सिंह मार्ग तक की सफाई व्यवस्था जांची। इसके बाद मालवीया मार्ग से अहिंसा सर्किल, एम.आई. रोड पर गंदगी देखकर नाराजगी जलाई व टीम बुलाकर सफाई करवायी। उन्होंने दुकानों के बाहर गंदगी फैलाने वाले व्यापारियों से कैरिंग चार्ज वसूलने को कहा।

इसके बाद शहीद अब्दुल अमीद वाली गली से जालपुरा होते हुए इंदिरा बाजार पहुंचे। यहाँ भी कचरे के ढेर पड़े मिले। जिस पर मुख्य स्वास्थ्य निरीक्षक सुभाष व संजय तंबोली को 17 सीसीए का नोटिस थमाने के निर्देश दिये। इसके बाद चांदपोल बाजार समेत पूरे परकोटा क्षेत्र में आवारा पशु पकड़ने के लिए पशु प्रबंधन टीम को निर्देश दिये।

सार-समाचार दौसा के जलदायकर्मि इंटक से जुड़े



जयपुर (कासं)। प्रांतीय नल मजदूर यूनियन इंटक के नेतृत्व में दौसा जिले के सैकड़ों जलदाय कर्मचारियों ने इंटक की सदस्यता ग्रहण की। इस मौके पर संगठन के प्रदेश अध्यक्ष संजय सिंह शेखावत, सलाहकार रामारंशकर गुर्जर, उपाध्यक्ष रघुवीर सिंह शेखावत व जयपुर अध्यक्ष ताराचंद सैनी मौजूद थे। संजय के प्रदेश अध्यक्ष संजय सिंह शेखावत ने दौसा जिले में यूनियन का गठन किया, जिसमें कर्मचारियों की सर्वसम्मति से हनुमंत सिंह रावत को अध्यक्ष, छितरमल मीणा को महामंत्री, रूप सिंह माली को कोषाध्यक्ष तथा किशन मीणा को जिला सलाहकार नियुक्त किया। दौसा जलदाय कर्मचारियों ने इंटक संगठन को मजबूती प्रदान करने का विश्वास दिया।

मार्शफिट अकेडमी ने लहराया परचम



जयपुर (कासं)। जिला ताइक्वांडो एसोसिएशन जयपुर द्वारा सीतापुरा जयपुर में आयोजित 31 वीं जिला जूनियर, सीनियर और 8वीं कैडेट ताइक्वांडो प्रतियोगिता का सफलतापूर्वक समापन हो गया। सोना शर्मा निदेशक मार्शफिट एकेडमी ने बताया कि प्रतियोगिता में जिले भर से लगभग 1000 छात्र छात्राओं ने भाग लिया जिसमें मार्शफिट एकेडमी ने उत्कृष्ट प्रदर्शन करते हुए विभिन्न कैटेगिरी में कुल 18 पदक जीते। जिसमें स्वर्ण पदक विजेता करतार सिंह, धीरज, कबीर, हार्दिक तथा रजत पदक विजेता साध्या, मनस्वी, अमायरा, कृति, निखिल, पर्व, विहान और तारा पदक विजेता साध्या, अराया, स्वस्ति, श्रेया, कवित्री, प्रणव रहे। सभी छात्र-छात्राओं का चुनाव राज्य स्तर के लिए हुआ है। छात्र-छात्राओं ने अपनी सफलता का पूरा श्रेय अपने कोच सोना, दिशा, पूजा, आभिजीत व हर्ष को दिया। निदेशक सोना शर्मा ने बताया कि एकेडमी प्रत्येक छात्र छात्राओं को खेल में और सुधार कर राज्य स्तर व नेशनल स्तर पर आयोजित होने वाली प्रतियोगिता में और ज्यदा उत्कर्ष प्रदर्शन करेगी।

सरपंच के अपहरण करने वाले 3 पकड़े

जयपुर। सांगनेर थाना पुलिस ने सरपंच के अपहरण मामले में तीन अपहरणकर्ताओं को गिरफ्तार किया है। थानाधिकारी महेंद्र मीणा ने बताया आरोपित धर्मेश मीणा उर्फ धर्मा (27) निवासी सूरवाल, संजय बैरवा (25) निवासी पीलूखेडा और संजीत कुमार मीणा (20) निवासी झनू जिला सवाई माधोपुर को गिरफ्तार किया गया है। आरोपियों ने करीब 10 माह पहले इलाके निवासी एक सरपंच का अपहरण कर फिरोती मांगी थी।

शहरी ओलम्पिक के रजिस्ट्रेशन शुरू

जयपुर, (कासं)। खेल एवं युवा मामले राज्य मंत्री अशोक चांदना ने बुधवार को यहां शासन सचिवालय में राजीव गांधी शहरी ओलम्पिक खेल-2023 के रजिस्ट्रेशन पोर्टल का शुभारंभ किया। इसके साथ ही अगले वर्ष 26 जनवरी से प्रस्तावित शहरी ओलम्पिक खेलों के लिए रजिस्ट्रेशन शुरू हो गए हैं। इस अवसर पर चांदना ने पत्रकार वार्ता को संबोधित करते हुए कहा कि राजस्थान टापीग ओलम्पिक खेल जैसा अनूठा आयोजन करने के साथ राष्ट्रीय खिलाड़ियों को सरकारी नौकरी देने वाला पहला राज्य है, जिसकी चर्चा पूरे देश में है। उन्होंने कहा कि राजस्थान खेल क्षेत्र में अन्य राज्यों के लिए निरंतर एक 'ट्रेंड सेट' के रूप में उभर रही है। खेल राज्य मंत्री ने बताया कि राजीव गांधी टापीग ओलम्पिक खेलों की अभूतपूर्व सफलता के बाद शहरों में भी इन खेलों को शुरू किया जा रहा है। उन्होंने कहा कि टापीग ओलम्पिक खेलों में 30 लाख खिलाड़ियों ने भाग लिया, जो वर्ल्ड रिकॉर्ड है। इससे प्रदेश में खेलों को लेकर सकारात्मक माहौल बना है।

धोखाधड़ी का आरोपी गिरफ्तार

जयपुर। बरगु थाना पुलिस ने फाइनेंस कर्मचारी से धोखाधड़ी करने वाले आरोपित को गिरफ्तार किया है। डीसीपी (वेस्ट) बन्दिता राणा ने बताया आरोपित गणेश चौधरी (20) निवासी गोपालपुरा घटियाली थाना फागी को गिरफ्तार किया गया है। वहीं एक अन्य आरोपित लोकेश चौधरी निवासी जाटो को मोहल्ला अन्नपुरा मोजामाबाद की तलाश की जा रही है। आरोपियों ने फाइनेंस कंपनी के कर्मचारी विक्रम सिंह धवानीया से अन्य फाइनेंस कंपनी में चल रहे गोल्ले लोन को ट्रांसफर करवाने की कह कर 1 लाख 26 हजार ले लिए थे और प्लानिंग के तहत रूपए लेकर फरार हो गए।

युवती का मोबाइल फोन छीना

जयपुर (कासं)। सुभाष चौक इलाके में बदमाश एक युवती का मोबाइल छीन ले गए। पुलिस ने बताया लोथों का मोहल्ला, गंगापोल निवासी आरती पथरिया 19 दिसंबर की शाम करीब 6 बजे अपनी जांब से फ्री होकर घर आ रही थी। इस दौरान रावल जी का बाजार में बाइक सवार बदमाश झपट्टा मार मोबाइल छीन ले गए। पुलिस मामला दर्ज कर जांच में जुटी है।

स्कूल के लिए निकली किशोरी लापता

जयपुर। प्रताप नगर इलाके में घर से स्कूल के लिए निकली एक किशोरी गायब हो गई। पुलिस ने बताया मूलतया यूपी निवासी 15 वर्षीया किशोरी की मां इलाके स्थित साक्षी गौतम के मकान में मेड का काम करती थी। उसने दूसरी शादी कर ली। इसके बाद उसकी 15 वर्षीया बेटी को साक्षी गौतम घर परिवार अपने पास रख कर पढ़ा रहा था। घटनाक्रम के मुताबिक 19 दिसंबर की सुबह किशोरी घर से स्कूल के लिए निकली थी, जोकि रास्ते में से गायब हो गई। पुलिस मामला दर्ज कर किशोरी की तलाश में जुटी है।

हथियार समेत दो बदमाश गिरफ्तार

जयपुर। कमिश्नरेट की स्पेशल टीम ने ऑपरेशन आग के तहत भीलवाड़ा जिले के पुर थाना इलाके में वारदात की फिराक में घूम रहे दो बदमाशों को गिरफ्तार किया है, जिनके पास से पुलिस ने एक पिस्टल मय मैगजीन और दो कारतूस बरामद किया गया है। फिलहाल आरोपियों से पृष्ठताछ की जा रही है। डीसीपी (क्राइम) परिसर देशमुख ने बताया कि मुखाबिर की सूचना पर पुर थाना पुलिस के सहयोग से बदमाश अजय कुमार (21) निवासी ढाणी बड़ी, सिद्धमुख जिला चुरू और अजीत कुमार (23) निवासी धुवानी खेडा जिला भिवानी हरियाणा को गिरफ्तार किया है। जिनके कब्जे से 01 पिस्टल मय मैगजीन व 2 जिन्दा कारतूस बरामद किया गया है। आरोपितों ने यह अवैध हथियार अमित कुमार निवासी जगतपुरा जयपुर से लेकर आना स्वीकार किया है। आरोपित व्यापार में लेन-देन के मामले में व्यापारिक साझेदार से बड़ी वारदात करने की फिराक में थे।

जयपुरिया अस्पताल के ऑपरेशन थियेटर से 14 लाख रु. की एडवांस सर्जरी मशीन चोरी

जयपुर (कासं)। जयपुरिया अस्पताल के ऑपरेशन थियेटर (ओ.टी.) में रखी एडवांस सर्जरी की मशीन को शांति चोर पार कर ले गए। ओ.टी. में ऑपरेशन के दौरान जब मशीन की आवश्यकता पड़ी तो पता चला कि मशीन गायब है। करीब साढ़े 14 लाख रुपए की मशीन ओ.टी. से गायब होने पर पूरे अस्पताल में हड़कंप मच गया। इस पर जयपुरिया अस्पताल के अधीक्षक महेश मंगल ने बजाज नगर थाने को मशीन चोरी होने की सूचना दी।

शिकायत मिलने पर जयपुरिया अस्पताल पहुंची बजाज नगर थाना पुलिस ने अस्पताल परिसर में लगे सीसीटीवी कैमरे भी खंगाले। पुलिस को अभी तक कोई सुराग नहीं लगा है। पुलिस ने शिकायत के आधार पर अज्ञात व्यक्ति के खिलाफ एडवांस सर्जरी मशीन चोरी करने का मुकदमा दर्ज कर लिया है। जयपुरिया अस्पताल के अधीक्षक महेश मंगल ने बताया कि गत 8-9 तारीख को उनके पास सूचना आई की मशीन चोरी हो चुकी है। इसके बाद अस्पताल प्रशासन ने अपने स्तर पर मशीन की खोजबीन करना शुरू किया। ओटी के अंदर और ओटी के बाहर लगे सीसीटीवी

- अस्पताल प्रशासन की शिकायत पर बजाज नगर थाना पुलिस ने सीसीटीवी कैमरे भी खंगाले, लेकिन कोई सुराग नहीं लगा
- डॉक्टरों के मुताबिक यह डिवाइस केवल सर्जरी करने वाले डॉक्टरों के लिए ही उपयोगी है। इस मशीन को चोरी करने वाला किसी सर्जन को ही यह मशीन बेच सकता है, पुलिस भी इसी ंगल को लेकर जांच कर रही है।

कैमरा को खंगाला गया, लेकिन अभी तक किसी भी प्रकार का कोई सुराग नहीं लगा है। न ही कोई व्यक्ति मशीन को लाता और ले जाता हुआ दिखाई दे रहा है। मशीन की बाजार कीमत 14 लाख 51 हजार 442 रुपए है। मशीन का नाम हारमोनिक्स डिवाइस है।

जयपुरिया अस्पताल में इस तरीके की तीन मशीनें हैं। इनमें से एक मशीन चोरी हो गई है।

लाखों रुपए की मशीन चोरी की शिकायत मिलने पर बजाज नगर थाना पुलिस ने अज्ञात व्यक्ति के खिलाफ चोरी का मुकदमा दर्ज कर लिया है। पुलिस ने बताया- चोरी वाले दिन का पता नहीं चल पा रहा है। सीसीटीवी देखकर अभी तक समझ में नहीं आ रहा। जबकि अस्पताल परिसर की ओटी ऑपरेशन थियेटर से यह मशीन चोरी हुई है। अब तक के अनुसंधान में यह बात स्पष्ट है कि किसी के द्वारा सीसीटीवी में भी छेड़छाड़ की गई है। जिस पर भी पुलिस जांच कर रही है। जल्द ही आरोपी को गिरफ्तार कर लिया जाएगा। डॉक्टरों के मुताबिक यह डिवाइस किसी भी व्यक्ति के लिए उपयोगी नहीं है। यह केवल सर्जरी करने वाले डॉक्टरों के लिए ही उपयोगी है।

इस मशीन को चोरी करने वाला किसी सर्जन को ही यह मशीन बेच सकता है। पुलिस भी इसी ंगल को लेकर अनुसंधान कर रही है। यह पहला वाक्या है कि इतने बड़े अस्पताल के ऑपरेशन थियेटर से मशीन चोरी हुई हो।

सड़क पर कब्जा कर बनाया हुआ पशुओं का बाड़ा ध्वस्त



जेडीए के प्रवर्तन दस्ते ने बुधवार को मानसरोवर की एसएफएस कॉलोनी में सड़क सीमा पर कब्जा कर बनाए गए पशुओं के बाड़े को ध्वस्त किया।

जयपुर (कासं)। जेडीए के प्रवर्तन दस्ते ने मानसरोवर की एसएफएस कॉलोनी में सड़क सीमा पर कब्जा कर बनाए गए पशुओं के बाड़े को ध्वस्त किया। इसके अलावा राणी सती नगर में बिल्डिंग बायलॉज के विपरीत जीरो सेटबैक पर टीनशेड डालने के लिए बनाये जा रहे ढांचे को भी ध्वस्त किया।

मुख्य नियंत्रक प्रवर्तन रघुवीर सैनी ने बताया कि मानसरोवर स्थित एसएफएस कॉलोनी में 30 फीट सड़क पर 20 गुणा 10 फीट में कब्जा-अतिक्रमण कर टीनशेड लगाकर पशुओं का बाड़ा बना लिया गया

■ राणी सती नगर में जीरो सेटबैक पर टीनशेड डालने के लिए बनाये जा रहे ढांचे को तोड़ा

था। स्थानीय लोगों की शिकायत मिलने पर बुधवार को जेसीबी मशीन की मदद से सड़क सीमा में हुए इस अतिक्रमण को हटाया। इसके अलावा राणी सती नगर में प्लॉट नम्बर-397 में जेडीए की बिना अनुमति जीरो सेटबैक पर टीनशेड डालने के लिए निर्माण किया जा रहा था। इस पर जेडीए टीम ने उसे भी ध्वस्त किया।

मोबाइल शोरूम में चोरी करने वाले तीन बदमाश 12 घंटे में गिरफ्तार

पुलिस ने आरोपियों के कब्जे से 43 मोबाइल, 18 स्मार्ट वॉच, एक लैपटॉप, 14 इयरपोड, 17 नैकबैंड और चार्जर बरामद किया

जयपुर। करधनी इलाके में मोबाइल शोरूम में चोरी करने वाले 3 बदमाशों को पुलिस ने महज 12 घंटे में ही दबोच लिया। पुलिस ने बदमाशों के कब्जे से 43 मोबाइल, 18 स्मार्ट वॉच, एक लैपटॉप, 14 इयरपोड, 17 नैकबैंड और चार्जर बरामद किया है। डीसीपी (पश्चिम) बन्दिता राणा ने बताया कि गिरफ्तार आरोपी नाजिम अली, यासिफुल अली और मोहब्बत अली नाहरी का नाका शास्त्री नगर का रहने वाला है। पुलिस ने बताया कि 21 दिसंबर

■ तीनों आरोपी नशे के आदि हैं, किराये के ऑटो रिक्शा में जाकर दुकानें टारगेट कर रात के अंधेरे में वारदात करते थे

को करधनी थाने में सूचना मिली थी कि पी.के. मोबाइल गोविन्द टावर के सामने गोविन्दपुरा में चोरों ने नकबजनी की वारदात को अंजाम दिया।

चोर मोबाइल शोरूम के दूसरी मंजिल पर बने गेट को तोड़कर अलग-अलग कंपनियों के 33 नए मोबाइल हैंडसेट, कुछ पुरानी रिपैरिंग के लिए आए हैंडसेट, स्मार्ट वाचेज, नैकबैंड, इयरपोड, एक लैपटॉप, एक टेबलेट और अन्य मोबाइल एसेसरिज चुरा ले गए। पुलिस ने वारदात के बाद सीसीटीवी कैमरों को चैक करने के बाद तीन आरोपी नाजिम, यासिफुल और मोहब्बत अली को गिरफ्तार कर उनके कब्जे से चुराए मोबाइल सहित अन्य सामान



करधनी थाना पुलिस ने गोविंदपुरा स्थित मोबाइल शोरूम में चोरी करने वाले तीन बदमाशों को बुधवार को गिरफ्तार किया।

बरामद कर लिया। एसीपी प्रमोद स्वामी ने बताया कि गिरफ्तार आरोपी नशे के आदि हैं और तीनों ही थाना हरीशचन्द्रपुर मालदा पश्चिम बंगाल के रहने वाले हैं। फिलहाल शास्त्री नगर की पेंटर कॉलोनी में एक साथ रहते हैं। आरोपी देर रात किराए के ऑटो चिन्हित परि्या में पहुंचकर पहले टारगेट दुकान को

चिन्हित करते हैं और रात के अंधेरे में दुकान की छत पर पहुंचकर सीढ़ियों से दुकान या शोरूम में प्रवेश करते हैं। ताला एवं अलमारी तोड़ने के लिए तैयार करवाई गईं मजबूत नकब का उपयोग करते हैं। पुलिस फिलहाल पकड़े हुए बदमाशों से पृष्ठताछ कर रही है।

45 कि.मी. लंबी उत्तरी रिंग रोड के लिए जमीन अधिग्रहण जल्द

संभावना है कि जनवरी से जमीन अवाप्ति शुरू होगी, पहले फेज में 70 मीटर चौड़ाई में मुख्य कॉरिडोर बनेगा

जयपुर (कासं)। राजधानी जयपुर के उत्तरी रिंग रोड प्रोजेक्ट का रास्ता अब साफ हो गया है। आगरा रोड को दिल्ली व अजमेर रोड से जोड़ने वाली 45 कि.मी. लंबे उत्तरी रिंग रोड की जमीन अधिग्रहण का काम जल्द शुरू होगा। इसके साथ ही यह रिंग रोड दिल्ली मुम्बई एक्सप्रेस-वे को जयपुर से जोड़ने का काम भी करेगा।

जयपुर के उत्तरी रिंग रोड को दक्षिणी रिंग रोड की तर्ज पर बनाया जाएगा। इस रिंग रोड कॉरिडोर की चौड़ाई 360 मीटर तय की गई है, जिसमें से 70 मीटर हिस्से में एनएचआई रिंग रोड कॉरिडोर तैयार करेगा। इसके बदले

- 360 मीटर चौड़े रिंग रोड कॉरिडोर में से 70 मीटर हिस्सा एनएचआई तैयार करेगा, इसके बदले में प्रभावित पक्षकारों को नकद मुआवजा एनएचआई देगा।
- रिंग रोड कॉरिडोर के दोनों तरफ 145-145 मीटर जमीन अधिग्रहण का काम जेडीए प्रशासन करेगा, इसके बदले में प्रभावित किसानों को जेडीए से 25 प्रतिशत विकसित भूमि मिलेगी।

में एनएचआई प्रभावित पक्षकारों को नकद मुआवजा देगा। जबकि रिंग रोड कॉरिडोर के दोनों ओर 145-145 मीटर जमीन अधिग्रहण का काम जेडीए करेगा। इसके बदले

में प्रभावित किसानों को जेडीए 25 प्रतिशत विकसित भूमि देगा। ऐसे में जमीन अधिग्रहण करना जेडीए के लिए किसी चुनौती से कम नहीं होगा।

हालांकि उम्मीद जताई जा रही है कि रिंग रोड के लिए अगले माह यानी जनवरी से जमीन अवाप्ति प्रक्रिया शुरू होगी। पहले फेज में 70 मीटर चौड़ाई में मुख्य कॉरिडोर बनाने का काम शुरू होगा। बताया जा रहा है कि उत्तरी रिंग रोड प्रोजेक्ट के मुख्य कॉरिडोर के लिए जमीन अवाप्ति का महत्वपूर्ण काम नेशनल हाईवे अथॉरिटी ऑफ इंडिया (एनएचआई) खुद कर रही है। जमीन अवाप्ति से लेकर मुआवजे का भुगतान एनएचआई करेगी। इसमें करीब 3 हजार करोड़ रुपए से अधिक खर्च होगा। कुछ दिन पहले ही जयपुर जिला प्रशासन ने

रिंग रोड बनाने के लिए मार्च 2023 तक भूमि अवाप्ति का लक्ष्य रखा है। कलेक्टर प्रकाश राजपुरोहित ने एनएचआई को भूमि अवाप्ति के लिए 20 दिसंबर से पहले अधिसूचना जारी करने के निर्देश दिये थे। ज्ञात रहे कि उत्तरी रिंग रोड बनने से शहर में ट्रैफिक का दबाव कम होगा, वहीं 200 फीट अजमेर रोड पर यातायात दबाव कम होने के साथ 30 हजार से अधिक वाहनों को आवागमन की सुविधा मिलेगी। चालकों को इससे करीब 15 किलोमीटर का अतिरिक्त चक्कर नहीं लगाना पड़ेगा। वहीं जयपुर से सीधे दिल्ली मुम्बई एक्सप्रेस-वे जुड़ सकेगा।